

भागवते ४।२४।७८।

“इदं यः कल्य उतथाय प्राङ्गलिः श्रद्धयान्वितः ।  
श्रद्धयाप्राप्तयेन्मर्त्यो मुच्यते कर्मबन्धनेः” ॥

कल्ययति मिष्टतां सम्पादयतीति । अग्रादित्वात्  
यक् । मधु । इति हेमचन्द्रः ॥

कल्यः, चि, (कलास साधुः इति यत्) सज्जः । (यथा,  
महाभारते १।५।३।

कथयस्व कथामेतां कल्याः स्म अवणे तव” ॥)

निरामयः । इत्यमरः । ३।३।१५६। वाक्श्रुति-  
वर्जितः । दत्तः । कल्याणवचनम् । उपायवचनम् ।  
इति मेदिनी ॥

कल्यत्रिंशः, स्त्री, (कल्ये प्रातर्जनिर्भोजनम् ।) प्रात-  
राशः । प्रातर्भोजनम् । इति जटाधरः ॥

कल्यत्वं, स्त्री, (कल्य + भावे “ता त्वम्” । इति त्वम्)  
आरोग्यम् । इति जटाधरः ॥

कल्यपालः, पुं, (कल्यं मधु मधुमित्रार्थः पालयतीति ।  
कल्य + पाल् + अण् ।) श्रौण्डिकः । इति हेमचन्द्रः ॥

कल्यपालकः, पुं, (कल्यं पालयति । कल्य + पाल् +  
युक् ।) श्रौण्डिकः । इति शब्दमाणा ॥

कल्यवर्तः, पुं, (कल्ये प्रातः वर्त्यते प्राप्यते गृह्यते  
इति वा यद्वा वर्त्यते जीव्यते अनेन । उत् + णिच्  
+ कर्मणि करणे वा अप् ।) प्रातर्भोजनम् । इति  
त्रिकाण्डशेषः ॥

कल्या, स्त्री, (कडयति मादयति । कडमदे णिच् अ-  
ग्रादित्वात् यक् टाप् च । इत्य लत्वम् । कल्ययति  
मादयति वा । कल् + णिच् + यक् टाप् च ।)  
मद्यम् । इति मेदिनी ॥ शुभात्मिका वाणी । कल्याण-  
वचनम् । इत्यमरः । १।६।१८०॥ हरीतकी ।  
इति शब्दरत्नावली ॥

कल्याणं, स्त्री, (कल्ये प्रातः अण्यते शब्दयते इति ।  
कल्य + अण् + “अकर्त्तरि चेति” ३।३।१६।  
घञ् ।) मङ्गलम् । (यथा, विष्णुपुराणे १।१२।१०२।  
“स्थानभंशं न चाप्नोति दिवि वा यदि वा भुवि ।  
सर्वकल्याणसंयुक्तो दीर्घकालश्च जीवति” ॥)

तत्पर्यायः । श्वः २ श्वेयसम् ३ शिवम् ४ भद्रम् ५  
शुभम् ६ भावुकम् ७ भविकम् ८ भयम् ९ कुश-  
लम् १० क्षेमम् ११ शस्तम् १२ । तद्युक्ते चि । इत्य-  
मरः । १।४।२५।२६॥ (यथा, मनुः ८।३६२।  
“प्रातिवेश्यानुवेश्यौ च कल्याणे विंशतिदिने” ॥)  
खर्गम् । इति मेदिनीकरहेमचन्द्रौ ॥

कल्याणवीजः, पुं, (कल्याणं वीजं यस्य ।) मसूरः ।  
इति राजनिर्घण्टः ॥ (मसूरशब्दे विशेषोऽस्य  
क्षेयः ॥)

कल्याणिका, स्त्री, (कल्याण + संज्ञायां कन् तत्-  
टाप् अत इत्वम् ।) मन्ःशिला । इति राज-  
निर्घण्टः ॥ (मन्ःशिलाशब्देऽस्या विवृतिर्ज्ञेया ॥)

कल्याणिनी, स्त्री, (कल्याणमस्यास्तीति इनिः ततः  
स्त्रियां ङीप् ।) बला । इति राजनिर्घण्टः ॥  
कल्याणविशिष्टे चि ॥

कल्याणी, स्त्री, (कल्याण + स्त्रियां ङीप् । माधवार्थी ।  
गौः । इति राजनिर्घण्टः ॥ (यथा, रघुः १।८७।  
“उपस्थितेन कल्याणी नाम्नि कीर्त्तित एव यत्” ॥

कल्याणवती । यथा महाभारते । ३।७४।५।  
“दमयन्त्यपि कल्याणी प्रासादस्था ह्युपैक्षत” ॥)

कल्यापालः, पुं, (कल्यां मधं पालयतीति । कल्या +  
पालि + अण् ।) श्रौण्डिकः । इति त्रिकाण्डशेषः ॥

कल्ल, उ कूजने । शब्दे । अशब्दे । इति कविकल्प-  
द्रुमः ॥ (भां-आत्म-अक-सेट् ।) लक्षयान्तः । उ  
कल्लते लोकः अत्यन्तशब्दं करोति शब्दं न  
करोति वेत्यर्थः । कूजने इति चान्द्रा जौमराश्च ॥  
शब्दमात्रे इति केचित् । अशब्दे इति कालापाः ।  
इति दुर्गादासः ॥

कल्लः, चि, (कल्लते शब्दं न गृह्णाति इति । कल्ल +  
अच् ।) बधिरः । इति त्रिकाण्डशेषः । काला  
इति भाषा ॥

कल्लत्वं, स्त्री, (कल्लस्य भावः । कल्ल + त्वम् ।) खरभेदः ।  
इति हेमचन्द्रः ॥ बधिरता च ॥

कल्लोलः, पुं, (कल्ल + बाजलकात् ओलच् । यद्वा  
कं जलं लोलं चपलं यस्मात् निपातनात् साधुः ।)  
महातरङ्गः । वड्डे उ इति भाषा । तत्पर्यायः ।  
उल्लोलः २ । इत्यमरः । १।१०।६॥

(“कालिन्दीजलकल्लोलकोलाहलकुतूहली” ॥  
इत्युद्भूतः ॥) हर्षः । श्रुचौ चि । इति मेदिनी ॥

कव, ष्ट उ क्तुते । वर्णः । इति कविकल्पद्रुमः ।  
(भां-आत्म-अक-सेट् । ष्टदित् ।) ष्ट अचका-  
वत् । उ कवते । इति दुर्गादासः ॥

कवकं, स्त्री, (कवते आच्छादयति विस्तारयति वा ॥  
कव् + अच् । संज्ञायां कन् ।) कृत्राकम् । यथा,—  
“देवतार्थं हविः शिर्युं लोहितान् व्रक्षन्तस्तथा ।  
अनुपाकृतमांसानि विड्जानि कवकानि च” ॥  
कवकानि कृत्राकाराणि । वर्ज्येदिति प्रत्येक-  
मभिसम्बन्धते । इति मिताक्षरायामाचाराध्यायः ॥

कवकः, पुं, (कव् + अच् + संज्ञायां कन् ।) कवलः ।  
यासः । इति हेमचन्द्रः ॥

कवचः, पुं स्त्री, (कं देहं वक्षति विपक्षस्त्राणि  
वक्षयित्वा रक्षति इति शेषः । क + वच् + अच् ।  
कं वातं वक्षति वा अन्तर्गर्ह्ये वा । यद्वा कवते-  
इति कुधातोरच् प्रत्यय इति केचित् इत्युणादि-  
कोषः ४२।२।) सन्नाहः । सांज्ञेया इति भाषा ।  
(यथा, विष्णुपुराणे १।१३।४०।  
“शराश्च दिव्या नभसः कवचश्च मपात ह” ॥)

तत्पर्यायः । तनुचम् २ वर्म्म ३ दंशनम् ४ उरश्चदः  
५ कङ्कटकः ६ जगरः ७ । इत्यमरः । २।८।६४॥  
दंसनम् ८ जागरः ९ अजगरः १० । इति तट्टीका ॥

कटकः ११ योगः १२ सन्नाहः १३ कक्षुकः १४ ।  
इति जटाधरः ॥ \* तस्य युक्तिर्यथा ।  
खड्गादीनान्तु गणना पूर्वमेव निदर्शिता ।  
अस्त्रात्मकेषु निर्दिष्टकवचदिरपीयते ॥  
तल्लक्ष्यं संयद्देहं प्रवक्ष्यामि निबोधत ।  
काष्ठं चर्म च सकलं त्रयमेतत्तु दुस्तरम् ॥  
यद्योत्तरं गुणयुतं तथा पूर्वन्तु निन्दितम् ।  
शरीरावरकल्पन्तु लघुत्वं दृष्ट्वा तथा ॥  
दुर्भेद्यतेति कथितः क्वचै गुणसंयहः ।  
सच्छिद्रतातिगुह्यता तनुता सुखभेद्यता ॥

कवचानां विनिर्दिष्टः समासादोषसंयहः ।

अत्र वर्णो विनिर्दिष्टः क्रमादेवं चतुर्विधः ॥

सितो रक्तस्तथा पीतः लघो ब्रह्मादिषु क्रमात् ।  
केचित् कुर्वन्ति कुशलाः कवचं धातुसम्भवम् ॥

कनकं रजतं ताम्रं लौहं तेषु यथाक्रमम्” ॥  
इति युक्तिकल्पतरुः ॥ \* ॥

“यथा शस्त्रप्रहाराणां कवचं प्रति वारणम् ।

तथा देवोपघातानां शान्तिर्भवति वारणम्” ॥

इति मलमासतत्त्वम् ॥ लौहादिवर्म्मवत् अङ्गादि-  
रक्षणाथं देवतामन्त्रविग्रहम् । तत्तु पूजार्थां पात्रं  
भूर्जं विलिख्य कण्ठादौ धार्यम् । इति तन्त्रम् ॥  
गर्जभाण्डवृद्धः । पट्टहवाद्यम् । इति मेदिनी ॥

कवचपत्रं, स्त्री, (कवचलेखनसाधनपत्रमिव पत्रं  
वल्कलं यम् ।) भूर्जपत्रम् । इति शब्दचन्द्रिका ॥

कवटी, स्त्री, (कौति शब्दायते इति । कु + अट् +  
गौरादित्वात् ङीष् ।) कवाटः । इति भरतो  
द्विरूपकोषश्च ॥

कवयी, स्त्री, (कात् ज्ञात् वयते गच्छति इति ।  
क + वय् गतौ + इन् “हृदिकारान्तत्वात्” वा  
ङीष् ।) मत्स्यविशेषः । कयी माच् इति भाषा ॥

तत्पर्यायः । क्राकचट्टी २ । इति त्रिकाण्डशेषः ॥  
अस्या गुणाः । मधुरत्वम् । स्निग्धत्वम् । बलकारि-  
त्वम् । वायुकफनाशित्वम् । इति राजवल्लभः ॥

किञ्चित्पित्तकरोति केचित् ॥ (“कवयः स्निग्ध-  
मधुराः” । इति चक्रपाणिहस्तत्रयगुणे ॥)

कवरं, चि, (के मस्तके वरं शोभमानत्वात् श्रेष्ठम् ॥)  
केशपाशः । इत्यमरटीका ॥ (यथा भागवते  
५।२।७। “वसुगुण्यन्दनस्तनकलशकवरंभार-  
रशनां देवीम्” ॥) संप्लुतम् । खचितम् । इति  
हलायुधः ॥

कवरः, पुं स्त्री, (कं जलं दणोति । क + द + अच् ।)  
लवणः । अस्त्रः । इति मेदिनी हेमचन्द्रश्च ॥ (कौ-  
तीति । कुशब्दे + “कोरन्” । उणां ४।१५४।  
इति अरन् । पाठकः । इत्युज्ज्वलदत्तः ॥ कवुर-  
वर्णः । इति हलायुधः । यथा, माघे ५।१६।  
“दृष्ट्वैव निर्जितकलापभरामधस्ता-  
द्याकीर्णमाल्यकवरं कवरीं तदृष्ट्वा” ॥)

कवरकी, स्त्री, (कवरं केशपाशं किरति विक्षिपति  
यत्र इति । कवर + कृ + बाजलकात् इ गौरा-  
दित्वात् ङीष् ।) कारावासदुःखिन केशादिपारि-  
पाद्यराहित्यात् तथात्वम् ।) कारागारवृद्धः । इति  
हारावली । कयेदी इति भाषा ॥

कवरा, स्त्री, (कवर + अजादित्वात् टाप् ।) खर-  
पुष्पा । इति शब्दचन्द्रिका । वावुइ इति भाषा ॥

कवरी, स्त्री, (कं शिरः दणोति आच्छादयति । क +  
ट् + अच् + जानपदेत्यादिना ङीप् । कु + अरन्  
ङीष् वा ।) केशविन्यासः । चुल्लेश खोपा टिकी  
इति भाषा । तत्पर्यायः । केशवेशः २ कवरः ३  
केशगर्भकः ४ । इति शब्दरत्नावली ॥

(“गोपीभर्तुर्विरहविधुरा काचिन्दीवराक्षी  
उन्मत्तेव खलितकवरी निःश्वसन्ती विशालम्” ॥  
इति भट्टकट्टते । १॥) वर्ज्वरा । वावुइ इति